

**പതിമൂന്നാം കേരള നിയമസഭ
രണ്ടാം സമ്മേളനം**

നക്ഷത്രചിഹ്നമിടാത്ത ചോദ്യം നമ്പർ : 1157

29/9/2011 ൽ മറുപടിയ്ക്ക്

പട്ടികജാതിക്കാരുടെ വിദ്യാഭ്യാസ നിലവാരം ഉയർത്തൽ നടപടി

ചോദ്യം
ശ്രീ. സി.പി. മുഹമ്മദ്

ഉത്തരം
ശ്രീ. എ.പി. അനീൽകുമാർ
(പട്ടികജാതി പിന്നോക്ക സമുദായ ക്ഷേമവും
വിനോദസഞ്ചാരവും വകുപ്പു മന്ത്രി)

4

(എ) പട്ടികജാതിക്കാരുടെ വിദ്യാഭ്യാസ നിലവാരം ഉയർത്തുന്നതിന് സ്വീകരിച്ച നടപടി വ്യക്തമാക്കുമോ ;

(എ) പട്ടികജാതിക്കാരുടെ വിദ്യാഭ്യാസ നിലവാരം ഉയർത്തുന്നതിന് നല്ലിതലം മുതൽ പി.ജി/പ്രൊഫഷണൽ തലം വരെ പഠിക്കുന്ന എല്ലാ വിദ്യാർത്ഥികൾക്കും സ്റ്റൈപ്പന്റ് ലംപ്സംഗ്രാന്റ് തുടങ്ങിയ എല്ലാവിധ ഫീസാനുകൂല്യങ്ങളും നൽകി വരുന്നുണ്ട്.

പോസ്റ്റ് മെട്രിക് തലത്തിൽ എസ്.എസ്.എൽ.സി. കഴിഞ്ഞുള്ള വിവിധ വിദ്യാഭ്യാസ കോഴ്സുകൾക്ക് വരുമാനപരിധിയില്ലാതെ മുഴുവൻ ഫീസിലും ലംപ്സംഗ്രാന്റ് 265/- രൂപ മുതൽ 2065/- രൂപവരെ വ്യത്യസ്ത നിരക്കിൽ നൽകി വരുന്നു.

ലഭ്യമാകുന്ന ആനുകൂല്യങ്ങളുടെ വിവരങ്ങൾ ചുവടെ ചേർക്കുന്നു.

1. പ്രീ. പ്രൈമറി/പ്രീ മെട്രിക് വിദ്യാഭ്യാസം

വാർഷിക ലംപ്സം ഗ്രാന്റ്

ക്ലാസ്സ്	നിരക്ക്
നല്ലി	100 രൂപ
1 മുതൽ 4 വരെ	140 രൂപ
5 മുതൽ 7 വരെ	240 രൂപ
8 മുതൽ 10 വരെ	330 രൂപ

വകുപ്പിന്റെ കീഴിൽ 90 പ്രീ മെട്രിക് ഹോസ്റ്റലുകൾ പ്രവർത്തിക്കുന്നുണ്ട്. പ്രവേശനം ലഭിക്കുന്ന വിദ്യാർത്ഥികൾക്ക് പ്രതിമാസം മെസ് അലവൻസ്, പോക്കറ്റ് മണി, യൂണിഫോം എന്നിവ താഴെ പറയുന്ന നിരക്കിൽ നൽകുന്നു.

മെസ് അലവൻസ്

ക്ലാസ്സ്	നിരക്ക്
----------	---------

5 മുതൽ 10 വരെ	1300 രൂപ
---------------	----------

പോക്കറ്റ് മണി

ക്ലാസ്സ്	നിരക്ക്
5 മുതൽ 10 വരെ	70 രൂപ

കൂടാതെ പ്രതിവർഷം രണ്ടു ജോഡി യൂണിഫോമിനായി യു.പി. തലത്തിൽ 700/- രൂപയും ഹൈസ്കൂൾ/ഹയർ സെക്കന്ററി തലത്തിൽ 800/- രൂപയും അനുവദിക്കുന്നു.

പട്ടികജാതി വിഭാഗത്തിൽ ഏറ്റവും പിന്നോക്കം നിൽക്കുന്ന വേടൻ, വേട്ടവൻ, നായാടി എന്നീ സമുദായങ്ങളിലെ വിദ്യാർത്ഥികൾക്ക് താഴെ പറയുന്ന നിരക്കിൽ പ്രതിമാസ സ്റ്റൈപ്പന്റ് അനുവദിക്കുന്നു.

ക്ലാസ്സ്	നിരക്ക്
1 മുതൽ 4 വരെ	55 രൂപ
5 മുതൽ 7 വരെ	60 രൂപ
8 മുതൽ 10 വരെ	70 രൂപ

വൃത്തിഹീനതൊഴിലുകളിൽ ഏർപ്പെട്ടിരുന്നവരുടെ കുട്ടികൾക്ക് സ്റ്റോളർഷിപ്പ് (100% കേന്ദ്രാവിഷ്കൃത പദ്ധതി) താഴെ പറയുന്ന നിരക്കുകളിൽ നൽകുന്നു.

ക്ലാസ്സ്	ഡേ സ്റ്റോളേജ്	ഹോസ്റ്റൽ ലേജ്
1 മുതൽ 2 വരെ	110 രൂപ	--
3 മുതൽ 10 വരെ	110 രൂപ	700 രൂപ

വാർഷിക അഡ്ഹോക്ക് ഗ്രാന്റ്

	നിരക്ക്
ഡേ സ്റ്റോളേജ്	750/- രൂപ
ഹോസ്റ്റൽ ലേജ്	1000/- രൂപ

പ്രതിമാസ സ്റ്റൈപ്പന്റ് താഴെ പറയുന്ന നിരക്കിൽ നൽകി വരുന്നു.

പ്രതിമാസ സ്റ്റൈപ്പന്റ്

	നിരക്ക്
8 കി.മീറ്ററിനുള്ളിൽ താമസിക്കുന്നവർക്ക്	405/- രൂപ

8 കി.മീറ്ററിന് വെളിയിൽ താമസിക്കുന്നവർക്ക്	475/- രൂപ
പട്ടികജാതി വികസന വകുപ്പിലെ വ്യവസായ പരിശീലന/ഉൽപാദന പരിശീലന കേന്ദ്രങ്ങളിലെ വിദ്യാർത്ഥികൾക്ക്.	400/- രൂപ
വൊക്കേഷണൽ ട്രെയിനിംഗ് സ്ഥാപനങ്ങൾ (ഗവ. സ്ഥാപനങ്ങളും അംഗീകൃത സ്ഥാപനങ്ങളും)	330/- രൂപ
സംഗീത കോളേജിലെ നടന ഭൂഷണം കോഴ്സ്.	330/- രൂപ

വകുപ്പിന്റെ നിയന്ത്രണത്തിലുള്ള 17 പോസ്റ്റ് മെട്രിക് ഹോസ്റ്റൽ അന്തോവാസികൾക്ക് താമസ സൗകര്യത്തിന് പുറമെ പ്രതിമാസം മെസ് ചാർജ്ജ് 1500/- രൂപ അനുവദിച്ചു നൽകുന്നു. സ്ഥാപനം വക ഹോസ്റ്റലിലോ അംഗീകൃത ഹോസ്റ്റലിലോ താമസിക്കുന്നവർക്ക് യഥാർത്ഥ താമസ ചെലവും ഭക്ഷണ ചെലവും പോക്കറ്റ് മണിയായി ചുവടെ കാണിച്ചിരിക്കുന്ന പ്രകാരം തുക അനുവദിക്കുന്നു.

കോഴ്സ്	നിരക്ക്
മെഡിക്കൽ, എഞ്ചിനീയറിംഗ് അഗ്രികൾച്ചറൽ തുടങ്ങിയ എൻട്രൻസ് പരീക്ഷ പാസ്സായിവരുന്ന കോഴ്സുകൾ	120/- രൂപ
ഡിപ്ലോമ അതിനു താഴെയുള്ള കോഴ്സുകളും	100/- രൂപ

പ്രൊഫഷണൽ കോഴ്സുകൾക്ക് പഠിക്കുന്ന കുട്ടികൾക്ക് സ്ഥാപനത്തിന്റെ ഹോസ്റ്റലോ അംഗീകൃത ഹോസ്റ്റലോ ഇല്ലാത്ത സാഹചര്യത്തിൽ കുട്ടികൾ സ്വന്തം നിലയിൽ സ്ഥാപനത്തിനു സമീപം സ്വകാര്യ ഹോസ്റ്റലുകളിൽ താമസിക്കുകയാണെങ്കിൽ പ്രതിമാസ സ്റ്റൈപ്പന്റ് 1500/- രൂപ അനുവദിച്ചു വരുന്നു.

ഒരു ലക്ഷം രൂപ വാർഷിക വരുമാന പരിധിയ്ക്ക് വിധേയമായി 2009-10 വർഷം മുതൽ എം.ബി.ബി.എസ്/ബി.ഡി.എസ്. വിദ്യാർത്ഥികൾക്ക് 10,000/- രൂപയും എഞ്ചിനീയറിംഗ് വിദ്യാർത്ഥികൾക്ക് 5000/- രൂപയും പ്രാരംഭ പഠന ചെലവുകൾക്കായി അനുവദിക്കുന്നു.

സമർത്ഥരായ പട്ടികജാതി വിഭാഗം വിദ്യാർത്ഥികൾക്കായി

പബ്ലിക് സ്കൂൾ മാതൃകയിൽ സംസ്ഥാനത്ത് വിവിധ ജില്ലകളിൽ വകുപ്പിന്റെ കീഴിലുള്ള ഒൻപത് മോഡൽ റസിഡൻഷ്യൽ സ്കൂളുകൾ പ്രവർത്തിച്ചു വരുന്നു.

നാലാം ക്ലാസ്സ് പാസ്സായവരിൽ നിന്നും പ്രവേശന പരീക്ഷയുടെ അടിസ്ഥാനത്തിൽ തെരഞ്ഞെടുത്ത് ഓരോ സ്കൂളിലും 5-ാം ക്ലാസ്സിലേയ്ക്ക് പ്രവേശനം നൽകുകയും ഇവരുടെ തുടർന്നുള്ള പഠനത്തിനായി എല്ലാ ചെലവുകളും സർക്കാർ തന്നെ വഹിക്കുകയും ചെയ്യുന്നു. ആലപ്പുഴ, ആലുവ, തൃത്താല എന്നീ മൂന്ന് എം.ആർ.എസ്കളിൽ +2 കോഴ്സ് 2008-09 അധ്യയന വർഷം ആരംഭിക്കുകയുണ്ടായി. 7 M.R.S. കളിൽ കെൽട്രോണിന്റെ സഹകരണത്തോടെ സ്മാർട്ട് ക്ലാസ്സ് റൂം, ശാസ്ത്രസാങ്കേതിക വകുപ്പിന്റെ സഹകരണത്തോടെ ലബോറട്ടറി നവീകരണം ഏർപ്പെടുത്തിയിട്ടുണ്ട്. സ്പോർട്സിൽ മികവു പുലർത്തുന്ന പട്ടികജാതി വിദ്യാർത്ഥികൾക്ക് അഞ്ചാം ക്ലാസ്സു മുതൽ +2 തലം വരെ കായിക പരിശീലനത്തോടുകൂടി പഠനം നടത്തുന്നതിന് ശ്രീ. അയ്യൻകാളി മെമ്മോറിയൽ മോഡൽ റസിഡൻഷ്യൽ ഹയർ സെക്കന്ററി സ്പോർട്സ് സ്കൂൾ തിരുവനന്തപുരത്ത് വെള്ളായണിയിൽ പ്രവർത്തിക്കുന്നു. ടി സ്കൂളിലെ വിദ്യാർത്ഥികൾക്ക് സൗജന്യ വിദ്യാഭ്യാസത്തിന് പുറമെ പ്രതിദിന മെസ് ചാർജ്ജ് 75/- രൂപയായി അനുവദിച്ചു വരുന്നു. മൂന്നു ജോഡി സ്കൂൾ യൂണിഫോം പരിശീലനത്തിനും സ്പെഷ്യലൈസ്ഡ് സ്പോർട്സ് യൂണിഫോം ഓരോ വിദ്യാർത്ഥിയും പങ്കെടുക്കുന്ന ഇനങ്ങളിലും നൽകി വരുന്നു. കൂടാതെ പ്രതിമാസ പോക്കറ്റ് മണിയായി 70/- രൂപ അനുവദിച്ചു വരുന്നു.

പട്ടികജാതി വിഭാഗം വിദ്യാർത്ഥികളുടെ വിദ്യാഭ്യാസ നിലവാരം ഉയർത്തുന്നതിനായി 100% കേന്ദ്രസഹായത്തോടെ മെഡിക്കൽ എഞ്ചിനീയറിംഗ് എൻട്രൻസ് പരീക്ഷകൾ ഉൾപ്പെടെയുള്ള പ്രൊഫഷണൽ കോഴ്സുകൾക്ക് വിദ്യാർത്ഥികളെ പ്രാപ്തരാക്കുന്നതിനുവേണ്ടി 9 മുതൽ 12 വരെ ക്ലാസ്സുകളിൽ പഠിയ്ക്കുന്ന വിദ്യാർത്ഥികൾക്ക് പ്രയാസമേറിയ വിഷയങ്ങളിൽ പ്രത്യേക പരിഗണന നൽകി പരിശീലനം നൽകി വരുന്നു.

സംസ്ഥാനത്ത് പഠന സൗകര്യം നിലവിൽ ഇല്ലാത്തതും പ്രത്യേകതരത്തിലുള്ളതുമായ ബിരുദാനന്തര കോഴ്സുകൾക്കും പ്രൊഫഷണൽ കോഴ്സുകൾക്കും അന്യസംസ്ഥാനങ്ങളിൽ പഠിയ്ക്കുന്ന പട്ടികജാതി വിദ്യാർത്ഥികൾക്ക് സംസ്ഥാനത്തിനകത്ത് പഠിയ്ക്കുന്ന വിദ്യാർത്ഥികൾക്ക് നൽകുന്ന എല്ലാവിധ ആനുകൂല്യങ്ങളും നിയമാനുസൃതം നൽകി വരുന്നു.

സർക്കാർ/എയ്ഡഡ് കോളേജുകളിൽ പ്രവേശനം ലഭിക്കാതെ പാരലൽ കോളേജുകളിൽ ചേർന്നു പഠിയ്ക്കുന്ന വിദ്യാർത്ഥികൾക്ക് എല്ലാ വിദ്യാഭ്യാസ ആനുകൂല്യങ്ങളും അനുവദിച്ചു വരുന്നു. കോഴിക്കോട് ചേവായൂരിൽ കിർത്താഡ്സ് ക്യാമ്പസിൽ പ്രവർത്തിക്കുന്ന സെന്റർ ഫോർ റിസർച്ച് ആന്റ് എഡ്യൂക്കേഷൻ ഫോർ സോഷ്യൽ ട്രാൻസ്ഫർമേഷൻ (CREST) എന്ന സ്ഥാപനം

ബിരുദധാരികളായ പട്ടികവിഭാഗക്കാർക്ക് തൊഴിൽ നേടുന്നതിനും ഉന്നത വിദ്യാഭ്യാസത്തിനുമുള്ള മത്സര പരീക്ഷകളിൽ വിജയം കൈവരിക്കുന്നതിനുമുള്ള പരിശീലനം നൽകി വരുന്നു.

വിവിധ ജില്ലകളിൽ വകുപ്പിന്റെ അംഗീകാരത്തോടെ പ്രവർത്തിക്കുന്ന ഐ.റ്റി.സി. കളിൽ വിവിധ കോഴ്സുകൾക്ക് പഠിയ്ക്കുന്ന പട്ടികജാതി വിദ്യാർത്ഥികൾക്ക് സൗജന്യ വിദ്യാഭ്യാസത്തിനു പുറമേ യൂണിഫോം അലവൻസ്, ലംപ്സംഗ്രാന്റ്, സ്റ്റൈപ്പന്റ് എന്നിവ അനുവദിച്ചു വരുന്നു.

1) പ്രത്യേക പ്രോത്സാഹന സമ്മാന പദ്ധതി

എസ്.എസ്. എൽ.സി., പ്ലസ് ടു, ഡിഗ്രി തുടങ്ങി പൊതു പരീക്ഷകളിൽ ഫസ്റ്റ് ക്ലാസ്സും ഡിസ്റ്റിംഗ്ഷനും കരസ്ഥമാക്കിയ പട്ടികജാതി വിദ്യാർത്ഥികൾക്ക് പ്രോത്സാഹന സമ്മാനമായി ചുവടെ പറയുന്ന നിരക്കിൽ തുക അനുവദിച്ചു വരുന്നു. അനുവദിയ്ക്കുന്ന തുകയുടെ വിവരം ചുവടെ ചേർക്കുന്നു.

കോഴ്സ്	ഫസ്റ്റ് ക്ലാസ്സ്	ഡിസ്റ്റിംഗ്ഷൻ
എസ്.എസ്.എൽ.സി.	750	1500
പ്ലസ് ടു, റി.റ്റി.സി, പോളിടെക്നീക്, വി.എച്ച്.എസ്.സി	1000	2000
ഡിഗ്രി	1500	3000
പ്രൊഫഷണൽ കോഴ്സ്, പി.ജി.	2000	4000

2. അയ്യൻകാളി ടാലന്റ് സെർച്ച് സ്റ്റോളർഷിപ്പ്

സമർത്ഥരായ വിദ്യാർത്ഥികളെ നാലാം ക്ലാസ്സിലേയും ഏഴാം ക്ലാസ്സിലേയും വാർഷിക പരീക്ഷയിൽ കിട്ടുന്ന ഗ്രേഡിന്റെ അടിസ്ഥാനത്തിൽ തിരഞ്ഞെടുത്ത് തുടർ വിദ്യാഭ്യാസത്തിന് ആവശ്യമായ സ്റ്റോളർഷിപ്പും മറ്റ് ചെലവുകളും നൽകുന്ന ഒരു പദ്ധതിയാണിത്. ഇങ്ങനെ തിരഞ്ഞെടുക്കുന്നവർക്ക് യൂണിഫോം, ബാഗ്, ഷൂസ്, കട, പ്രത്യേക ടുഷൻ, ആരോഗ്യപരിരക്ഷ, ഹോസ്റ്റൽ സൗകര്യം, വ്യക്തിത്വ വികസന പരിപാടികൾ, രക്ഷകർത്താക്കൾക്ക് ആവശ്യമായ ഉപദേശം, അനുയോജ്യമായ തൊഴിൽ രംഗം കണ്ടെത്തുന്നതിനുള്ള മാർഗ്ഗ നിർദ്ദേശങ്ങൾ തുടങ്ങിയ എല്ലാവിധ സൗകര്യങ്ങളും നൽകാൻ വരുന്നു.

3. ബുക്ക് ബാങ്ക് സ്കീം.

മെഡിക്കൽ, എഞ്ചിനീയറിംഗ്, അഗ്രികൾച്ചർ, വെറ്ററിനറി, എം.ബി.എ., എൽ.എൽ.ബി., എൽ.എൽ.എം, ബയോ സയൻസ്, സി.എ., പോളിടെക്നീക് മുതലായ

പ്രൊഫഷണൽ കോഴ്സുകൾ നടത്തുന്ന സർക്കാർ എയിഡഡ് സ്ഥാപനങ്ങൾക്ക് സിലബസ് പ്രകാരം ഡിഗ്രി തലത്തിൽ രണ്ട് പേർക്ക് ഒരേണ്ണം വീതവും എം.ബി.എ., സി.എ., എൽ.എൽ.എം. ബയോ സയൻസ്, മറ്റു പി.ജി. തലത്തിൽ ഒരാൾക്ക് ഒരേണ്ണം വീതവും ടെസ്റ്റ് ബുക്കുകൾ വാങ്ങുന്നതിന് തുക അനുവദിച്ചു വരുന്നു.

4. വിഷൻ 2013

ഈ സർക്കാരിന്റെ 100 ദിന കർമ്മ പരിപാടിയിൽ ഉൾപ്പെടുത്തിയിട്ടുള്ള പദ്ധതിയാണിത്. 2011 മാർച്ചിൽ നടത്തിയ എസ്.എസ്.എൽ.സി. പൊതു പരീക്ഷയിൽ എ+, എ, ബി+ എന്നീ ഗ്രേഡുകൾ നേടിയവരും, രക്ഷാകർത്താക്കളുടെ വാർഷിക വരുമാനം നാലര ലക്ഷം രൂപയിൽ അധികരിക്കാത്തതുമായ എസ്.സി. വിദ്യാർത്ഥികൾക്ക് 20,000/- രൂപ നിരക്കിൽ മെഡിക്കൽ/എഞ്ചിനീയറിംഗ് കോഴ്സുകൾക്ക് പ്രമുഖ സ്ഥാപനങ്ങൾ മുഖാന്തിരം എൻട്രൻസ് കോച്ചിംഗിന് ധനസഹായം അനുവദിച്ചു വരുന്നു.

(ബി) പട്ടികജാതിക്കാർക്ക് സിവിൽ സർവ്വീസ് പരീക്ഷയ്ക്കായി എന്തെല്ലാം പരിശീലന പരിപാടികളാണ് ആരംഭിച്ചിട്ടുള്ളത് ;

(ബി) പട്ടികജാതി വിദ്യാർത്ഥികൾക്ക് ഇൻസ്റ്റിറ്റ്യൂട്ട് ഓഫ് സിവിൽ സർവ്വീസസ് എക്സാമിനേഷൻ ട്രെയിനിംഗ് സൊസൈറ്റിയിൽ സിവിൽ സർവ്വീസ് പരീക്ഷയ്ക്കായി പരിശീലനം നൽകി വരുന്നു. എക്കണോമിക്സ്, ജിയോഗ്രാഫി, ഹിസ്റ്ററി, മലയാളം, ഫിലോസഫി, പബ്ലിക് അഡ്മിനിസ്ട്രേഷൻ, സോഷ്യോളജി, എന്നീ ഓപ്ഷനുകളിലാണ് പരിശീലനം നൽകി വരുന്നത്. ഐ.എ.എസ്. ഐ.പി.എസ്. തസ്തികയിലുള്ളവരും ഗസ്റ്റ് ലക്ചേഴ്സും യൂണിവേഴ്സിറ്റികളിൽ ഉള്ള Subject Experts ഉം ക്ലാസ്സെടുക്കുന്നു. രാവിലെ 7.30 മുതൽ വൈകുന്നേരം 5.30 വരെ പ്രവർത്തി ദിവസങ്ങളിലാണ് പരിശീലനം നൽകുന്നത്. 5000/-ൽ പരം പുസ്തകങ്ങൾ അടങ്ങുന്ന

ലൈബ്രറി, ഇന്റർനെറ്റ് ഉൾപ്പെടെ കമ്പ്യൂട്ടർ ലാബും പരിശീലനാർത്ഥികൾക്ക് നൽകി വരുന്നു. കൂടാതെ ഓരോ വർഷത്തെ ഓരോ പരിശീലനാർത്ഥികൾക്കും 2000/- രൂപ ബുക്ക് കിറ്റ് അലവൻസും 2500/- രൂപ യൂണിഫോം അലവൻസും 250/- രൂപ പോക്കറ്റ് മണിയും 1500/- രൂപ പ്രതിമാസം മെസ് ഇനത്തിലും നൽകി വരുന്നു.

(സി) കൃഷി, പ്രവാസിമേഖല, വ്യവസായം, തോട്ടംമേഖല എന്നിവയിൽ പട്ടികജാതിക്കാരുടെ പ്രാതിനിധ്യം കുറവായത് പരിഹരിക്കുവാൻ എന്ത് നടപടിയാണ് സ്വീകരിക്കുവാൻ ഉദ്ദേശിക്കുന്നത് ?

(സി) കാർഷിക മേഖലയിൽ പട്ടികജാതിക്കാരുടെ പ്രാതിനിധ്യം കുറവായത് പരിഹരിക്കുന്നതിനു വേണ്ടി അവർക്കു കൃഷിഭൂമി വാങ്ങുന്നതിന് ബാങ്ക് ലോണിന്റെ അടിസ്ഥാനത്തിൽ ഏറ്റവും കുറഞ്ഞത് 20 സെന്റ് കരഭൂമിയോ 40 സെന്റ് വയൽ ഭൂമിയോ വാങ്ങുന്നതിന് ബാങ്ക് ലോണിന്റെ തുകയോ 50,000/- രൂപയോ ഏതാണ് കുറവ് ആ തുക സബ്സിഡിയായി അനുവദിക്കുന്നതാണ്. പ്രവാസിമേഖല, വ്യവസായം, തോട്ടംമേഖല എന്നീ മേഖലകളിൽ പട്ടികജാതി വികസന വകുപ്പുവഴി പ്രത്യേക പദ്ധതികളൊന്നും ഇപ്പോൾ ആവിഷ്കരിച്ചു നടപ്പിലാക്കുന്നില്ല.



സെക്ഷൻ ഓഫീസർ